

## Doċċa kiesha

Rajtek għaddej u għaddejja  
Ma nafx fejn mort kif rajtni ndur,  
Għidli ftit jekk din imġiebtok  
Hijiex fejda jew ta' dulur?

Ma nafx xi trid tgħidli biha  
X'int taħseb li bħalek m'hawn hadd?  
Mintix tinduna stupidu  
Stupida, qalbek tagħlaq qatt?

Għax anki fuqek għad jaqa  
il-mingel tal-mewt li ma tafx,  
kif ha tieħdok magħha tigri  
kburitek magħha ma twassalx.

Int issa ħallik mill-pika  
Sikket l-istonku ta' moħħok,  
Ftakar ftit x'irċevejt ċkejken  
Għix dak li għallmitok ommok.

Hajjitna hawn bħal ħaxixa  
Tinxef, tgħaddi bħal żiffa rih,  
Qed tikber, tibqax titkaxkar  
Kun sod, tghallem, tibqax tiblieh.

Waslet is-siegħa li titlaq  
Minn dal-post tal-vizzju tad-dnub,  
Ħallik mir-rabja w mill-kilba  
Ikkonverti qabel iddub.

Tinsix fil-wirt li se thalli  
Hu mġiebtok, attitudnijiet,  
Għal darba inza kburitek  
Minflokha ilbes 'l-virtujiet.

Imħabba, sabar, paċenzja  
Fehma, prudenza, maħfra w smiegh,  
Għaqal, hlewwa, kuraġġ, għożża  
Ħniena, farag mat-talb x'gid fih!

Imbagħad kelma li issaħħek  
Meta tgħix b'qalbek l-umiltà,  
Għax din tagħmlek bniedem ħieles  
Iżzejnek b'disponnibilità.

Alla tak qalbek sabiex thobb  
Għalhekk tak waħda u shiħa,

Tibqax paljazza tal-ħażen  
Ħobb w għożż tibqax doċċa kiesħa.

Patri Mario Attard OFM Cap  
1 ta' Ġunju 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.